

УПАТСТВО ВО ПАКУВАЊЕТО/ИНФОРМАЦИЈА ЗА КОРИСНИКОТ НА ЛЕКОТ

Пред употреба на лекот внимателно прочитај го целото упатство бидејќи може да содржи информации кои се важни за Вас.

- Чувајте го упатството. Можеби ќе треба да го прочитате повторно.
- Ако имате дополнителни прашања, обратете се кај Вашиот доктор или фармацевт.
- Овој лек Ви е препишан Вам лично и не треба да им го давате на други лица, бидејќи може да им наштети дури ако нивните симптоми се исти како Вашите.
- Ако приметите појава на било какви несакани дејства, Ве молиме да го информирате Вашиот доктор или фармацевт. Ова ги вклучува и несаканите дејства кои не се споменати во ова упатство.

Упатството содржи:

1. Што претставува лекот ALVOTADIN и за што се употребува
2. Пред да го земете лекот ALVOTADIN
3. Како да го земате лекот ALVOTADIN
4. Можни несакани дејства на лекот ALVOTADIN
5. Чување на лекот ALVOTADIN
6. Други информации

Активна супстанција

Една таблета содржи 5 mg деслоратадин.

Помошни супстанции

Јадро на таблетата

- Микрокристална целулоза
- Прежелетинозен пченкарен скроб
- Магнезиум стеарат
- Колоидна дехидрирана силика

Филм-обложување

- Opadry blue 03A30735 кој се состои од: хипромелоза, титаниум диоксид E171, микрокристална целулоза, стеарична киселина, indigotine E132

Изглед на лекот

Плава, округла, биконвексна, филм-обложена таблета со димензии 6.5 mm×3,2 mm

Име и адреса на носителот на одобрението за ставање во промет

Алвоген д.о.о Барице-Претставништво Скопје
Ул.Козара 13 А
1000 Скопје
Р.Македонија



Име и адреса на производителот на лекот
Алвоген Пхарма доо Барице,
Ул. Пашњачка бб, 26367 Барице,
Пландиште, Република Србија

Geneparm S.A.
18 km Marathon Avenue,
15351 Pallini, Attikis, Грција

1.ШТО ПРЕТСТАВУВА ЛЕКОТ ALVOTADIN И ЗА ШТО СЕ УПОТРЕБУВА

ALVOTADIN е анти-алергиски лек кој не Ви предизвикува замаеност. ALVOTADIN ја контролира алергијата и симптомите кои се поврзани со алергија.

ALVOTADIN ги олеснува симптомите поврзани со алергиски ринитис (воспаление на дишните патишта во носот предизвикано од алергија, на пример: алергија на полен или на прашина). Овие симптоми вклучуваат кивање, исцедок и чешање во носот, чешање на непцето, солзење црвенило и чешање во очите.

ALVOTADIN исто така се користи за олеснување на симптомите поврзани со уртикарија (состојба на кожата предизвикана од алергија). Овие симптоми вклучуваат чешање и исипи.

Лекот Ви помага во олеснување на Вашите симптоми преку целиот ден и Ви помага да продолжите со Вашите дневни активности и спиењето.

Ако не се чувствувате подобро или почувствувате дека Вашата состојба се влошува мора да се обратите кај Вашиот доктор.

2.ШТО ТРЕБА ДА ЗНАЕТЕ ПРЕД ДА ГО УПОТРЕБИТЕ ЛЕКОТ ALVOTADIN

Немојте да употребувате ALVOTADIN во следните ситуации:

- Алергија кон деслоратадин, лоратадин или кон други составни компоненти на лекот (видете дел 6).

ALVOTADIN е наменет за возрасни и адолесценти (на возраст од 12 години и постари).

МЕРКИ НА ПРЕТПАЗЛИВОСТ И ПРЕДУПРЕДУВАЊЕ

Пред да го употребите лекот обратете се за совет кај Вашиот доктор или фармацевт:

- Ако имате оштетување на бубрезите.

Употреба на ALVOTADIN со храна или со пијалок
ALVOTADIN може да се земе со или без храна.

Употреба на други лекови

Не се познати интеракции на ALVOTADIN со други лекови.



Бременост и доене

Ако сте бремена, се сомневате дека сте бремена, планирате бременост или доите пред да почнете да го употребувате лекот обратете се за совет кај Вашиот доктор.

Лекот ALVOTADIN не се препорачува за употреба за време на бременост и доене.

Влијание врз способноста за возење на автомобил или ракување со машини
При употреба во препорачаната доза, ALVOTADIN не се очекува да Ви предизвика замаеност или намалена будност. Меѓутоа, многу ретко кај некои пациенти може да се јави замаеност, што може да резултира со намалена способност за возење или управување со машини.

3.КАКО ДА СЕ УПОТРЕБУВА ЛЕКОТ ALVOTADIN

Секогаш строго придржувајте се кон упатствата на докторот. Ако не сте сигурни како да го употребувате лекот обратете се за совет кај Вашиот доктор.

Препорачаната доза е:

За возрасни и адолесценти (на возраст од 12 или повеќе години): се зема една таблета, еднаш на ден. Таблетата треба да се проголта цела, со доволна количина на течност. Овој лек може да го земете со или без храна.

Земајќи го во превид времетраењето на третманот, Вашиот доктор ќе го утврди типот на алергискиот ринитис од кој боледувате и ќе утврди колку долго треба да ја земате Вашата терапија.

Ако Вашиот алергиски ринитис е интермитентен: (повремено се јавува: симптомите се присутни помалку од 4 дена во една недела или состојбата трае помалку од 4 недели), Вашиот доктор ќе Ви препорача распоред на терапијата во зависност од проценката на историјата на Вашата болест.

Ако Вашиот алергиски ринитис е перзистентен (постојан: симптомите се присутни ≥ 4 дена во една недела или состојбата трае подолго од 4 недели), Вашиот доктор може да Ви препорача подолготрајна терапија.

При уриткарија, времетраењето на терапијата може да биде различно кај различни пациенти и затоа треба да ги следите препораките кои Ви ги дал Вашиот доктор.

Ако сте земале поголема количина од лекот од колку што Ви е потребно:

земајте ја дозата од лекот која Ви ја препишал Вашиот доктор. Во случај на предозирање не се очекува да Ви се јават сериозни реакции. Ако земете поголема количина од препорачаната, информирајте го Вашиот доктор или фармацевт.

Ако заборавите да го земете лекот:

ако заборавите да ја земете Вашата доза земете ја веднаш штом ќе се сетите за пропустот а потоа продолжете го третманот по вообичаениот распоред на дозирање. Не земајте дупла доза за да ја надокнадите пропуштената.

Ако имате некакви прашања, обратете се кај Вашиот лекар или фармацевт.



4.МОЖНИ НЕСАКАНИ ДЕЈСТВА НА ЛЕКОТ ALVOTADIN

Како и сите лекови, ALVOTADIN може да предизвика несакани дејства кај некои од пациентите.

Кај возрасните пациенти, се забележани слични несакани дејства како и при примена на плацебо (без активна супстанција) таблети. Кај возрасни пациенти несакани дејства кои почесто се јавуваат споредено со пациентите кои примале плацебо таблета се: слабост, сува уста и главоболка. Кај адолесценти, главоболката е најчесто пријавувано несакано дејство.

Многу ретко при пуштање на лекот во промет се пријавени случаи на тешки алергиски реакции (потешкотии во дишењето, свирење при дишење, чешање, исипи и отоци). Исто така ретко се забележани и случаи на палпитација (неправилна срцева работа), забрзана срцева работа, болка во стомакот, гадење, повраќање, тегоби во стомакот, пролив, вртоглавица, замаеност, несоница, болка во мускулите, халуцинации, напади, немир придружен со зголемено телесно движење, воспаление на црниот дроб, абнормално зголемени вредности на функционалните тестови на црниот дроб.

Ако приметите било какви несакани дејства влучително и несакани дејства кои не се споменати во ова упатство, Ве молиме да го информирате Вашиот доктор или фармацевт.

5.НАЧИН НА ЧУВАЊЕ

ЛЕКОТ ДА СЕ ЧУВА НА МЕСТА НЕДОСТАПНИ ЗА ДЕЦА !

Лекот не смее да се употребува после истекот на рокот на употреба означен на пакувањет под "EXP". Рокот на употреба се однесува на последниот ден од наведениот месец.

Лекот треба да се чува во оригиналното пакување заштитен од светлина и влага.

Лекови не треба да се одстрануваат со отпадната вода или со домашниот отпад. Обратете се за совет кај Вашиот фармацевт во врска со тоа како да ја одстраните непотребната количина од лекот. Со овие мерки помагаат да се заштитите себе си и околината.

6.ДРУГИ ИНФОРМАЦИИ

Начин на издавање:

Лекот се издава во аптека само на рецепт.

Датум на последната ревизија на внатрешното упатство:
Март, 2016

Содржина на пакувањето

Достапни се пакувања со 10 филм-обложени таблети.

Број и датум на одобрение за промет:
15-9574/12 од 26.02.2013

